

தேசிய கால்நடை அபிவிருத்திச் சபை

1. நிதிக்கூற்றுக்கள்

1.1 முனைப்பழியாக்கப்பட்ட அபிப்பிராயம்

இந்த அறிக்கையின் 1.2 ஆம் பந்தியில் காட்டப்பட்டுள்ள விடயங்களின் தாக்கத்தினைத் தவிர்த்து தேசிய கால்நடை அபிவிருத்திச் சபையின் 2012 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் உண்மையாகவும் நியாயமாகவும் தரும் வகையில் இலங்கை கணக்கீட்டு நியமங்களுக்கு இணங்க நிதிக்கூற்றுக்கள் தயாரிக்கப்பட்டுள்ளன என்பது எனது அபிப்பிராயமாகும்.

1.2 நிதிக்கூற்றுக்கள் மீதான கருத்துரைகள்

1.2.1 இலங்கை கணக்கீட்டு நியமங்கள்

பின்வரும் விடயங்கள் அவதானிக்கப்பட்டன.

(அ) தலைமை அலுவலகம் மற்றும் பண்ணைகளின் செயற்பாட்டு நடவடிக்கைகளுக்காக பயன்படுத்தப்படும் செயற்படும் நிலையில் உள்ள சபையின் 201 கெப்கள்/ ஜீப்கள், லொறிகள், மோட்டார் சைக்கிள்கள் மற்றும் உழவு இயந்திரங்களும் கமத்தொழில் அமைச்சால் அன்பளிப்புச் செய்யப்பட்டிருந்த 20 கப்களும் முற்றாகப் பெறுமானத்தேய்விடப்பட்டிருந்த போதிலும் இலங்கை கணக்கீட்டு நியமம் இல 16 இன் பிரகாரம் மீள் பெறுமதியிடப்பட்டு கணக்கிடப்படுவதற்காக நடவடிக்கை எடுக்கப்பட்டிராததுடன் இது தொடர்பாக நிதிக்கூற்றுக்களில் வெளிப்படுத்தப்பட்டிருக்கவுமில்லை.

(ஆ) 2004 - 2007 ஆம் ஆண்டுகளின் போது கொள்வனவு செய்யப்பட்டு முற்றாகப் பெறுமானத்தேய்விடப்பட்ட, தொடர்ந்தும் பயன்பாட்டிற்கு எடுக்கப்படும் ரூபா 109,177,233 கிரயத்தைக் கொண்ட சொத்துக்கள் மீள்

பெறுமதியிடப்பட்டு கணக்கீடு செய்வதற்கு நடவடிக்கை எடுக்கப்பட்டிருக்கவில்லை.

1.2.2 கணக்கீட்டுக் குறைபாடுகள்

பின்வரும் விடயங்கள் அவதானிக்கப்பட்டன.

(அ) மீளாய்வாண்டின் போது இறக்குமதி செய்யப்பட்ட 498 பசுமாடுகளின் பெறுமதியான ரூபா 288,503,235 தொகை கணக்கீடு செய்யப்பட்டிருந்த போதிலும், இதில் மரணமான 08 மாடுகளின் பெறுமதியும் பிறந்த கன்றுகளின் பெறுமதியும் சீராக்கப்பட்டிருக்கவில்லை.

(ஆ) மீளாய்வாண்டின் இறுதியில் பால் செயற்திட்டத்தில் ரூபா 12,379,621 தொகையான திரண்ட இருப்புப் பற்றாக்குறை உள்ளடக்கப்பட்டு இறுதி இருப்புப் புத்தகப் பெறுமதி கணக்கீடு செய்யப்பட்டிருந்தமையால் ஆண்டின் தேறிய இலாபம் அப் பெறுமதியால் அதிகரித்துக் காண்பிக்கப்பட்டிருந்தது.

(இ) பால் செயற்திட்டம் தொடர்பாகப் பேணப்பட்டு வந்த ரூபா 135,752,768 பெறுமதியான 157 வரவுப் பேரேட்டுக் கணக்குகளும் ரூபா 141,239,417 பெறுமதியான 70 செலவுப் பேரேட்டுக் கணக்குகளும் உள்ளடக்கப்பட்ட பிரதான பேரேடு கணக்காய்விற்காகச் சமர்ப்பிக்கப்பட்டிருக்கவில்லை.

1.2.3 இணக்கம் செய்யப்படாத கட்டுப்பாட்டுக் கணக்குகள்

பின்வரும் விடயங்கள் அவதானிக்கப்பட்டன.

(அ) நிதிக்கூற்றுக்களில் குறிப்பு இல. 06 இன் கீழ் காண்பிக்கப்பட்டுள்ள ஆதன, பொறி, உபகரணங்களின் பெறுமானத்தேய்வு தொடர்பான முன்னைய ஆண்டின் இறுதியில் உள்ளவாறான மீதிக்கும் மீளாய்வாண்டின் ஆரம்ப மீதிக்கும் இடையில் ரூபா 455,621 தொகையான வேறுபாடு அவதானிக்கப்பட்டது.

(ஆ) மீளாய்வாண்டின் இறுதியில் பண்ணைக் கணக்குகளில் காண்பிக்கப்பட்ட மிகுதி இருப்பின் பெறுமதியும் அது தொடர்பான பொருட்களின் பொருள் மெய்மையாய்வு அறிக்கைக்கும் இடையே பின்வரும் வேறுபாடுகள் அவதானிக்கப்பட்டன.

விபரம்	பண்ணைக் கணக்கின் படி		பொருள் மெய்மையாய்வு அறிக்கைகளின் படி		வேறுபாடு	
	அலகின் அளவு	பெறுமதி	அலகின் அளவு	பெறுமதி	அலகின் அளவு	பெறுமதி
10 பண்ணைகளில் தேங்காய் இருப்பு (தேங்காய்கள்)	1,409,810	23,209,669	1,775,928	23,807,619	366,118	597,950
7 பண்ணைகளில் கொப்பறா இருப்பு (கிலோ)	8,868	835,912	8,025	4,571,595	843	3,735,683
11 பண்ணைகளில் கால்நடை இருப்பு (மிருகங்கள்)	17,497	47,349,599	16,125	36,983,449	1,372	10,366,150
					368,333	14,699,783

1.2.4 விளக்கமளிக்கப்படாத வேறுபாடுகள்

வரிக் கணிப்பீட்டுக் கூற்றின் பிரகாரம் 2012 ஆம் ஆண்டிற்காகச் செலுத்த வேண்டிய வரிப் பணம் ரூபா 19,007,523 ஆகவும் பொருளாதார சேவைக் கட்டணம் ரூபா 9,335,257 ஆகவும் காண்பிக்கப்பட்டிருந்ததுடன் வருமானக் கூற்றின் பிரகாரம் அவை ரூபா 3,126,841 ஆகவும் ரூபா 2,633,345 ஆகவும் இருந்த போதிலும் வேறுபாட்டிற்கான காரணம் விளக்கப்பட்டிருக்கவில்லை.

1.2.5 பெறவேண்டிய மற்றும் செலுத்தப்பட வேண்டிய கணக்குகள்

பின்வரும் விடயங்கள் அவதானிக்கப்பட்டன.

- (அ) சோளச் செயற்திட்டம் தொடர்பான 2009 ஆம் ஆண்டு முதல் நிலவிவரும் கந்தளாய் இலங்கை வங்கிக் கிளையில் இருந்து அறவிடப்பட வேண்டிய ரூபா 2,092,750 தொகையும் சோள விதைக் கடன் அடிப்படையில் விவசாயிகளுக்கு வழங்கப்பட்டிருந்தமையால் விவசாயிகளிடம் இருந்து அறவிடப்பட வேண்டியிருந்த ரூபா 207,848 தொகையையும் அறவிடுவதற்கு நடவடிக்கைகள் எடுக்கப்பட்டிருக்கவில்லை.
- (ஆ) 2003 ஆம் ஆண்டில் விவசாயிகள் நம்பிக்கைப் பொறுப்பு நிதியத்திலிருந்து பெற்றுக்கொள்ளப்பட்ட ரூபா 102,662,700 தொகையான கடன் தொகையில் ரூபா 2,550,000 தொகை மாத்திரம் தீர்க்கப்பட்டிருந்ததுடன் மீளாய்வாண்டின் இறுதியில் இதற்குரிய திரண்ட நிலுவை வட்டித் தொகை ரூபா 88,475,763 ஆகக் காணப்பட்டது.
- (இ) கால்நடை மற்றும் கிராமிய மக்கள் அபிவிருத்தி அமைச்சின் பரிந்துரையின் பிரகாரம், ஹம்பாந்தோட்டை பிரதேச விவசாயிகளுக்கு வழங்கப்பட்டிருந்த கோழிக் குஞ்சுகளுக்காக 2009 ஆம் ஆண்டு முதல் அறவிடப்படாதிருந்த ரூபா 1,070,435 தொகை அறவிடமுடியாக்கடனாக பதிவழிப்பதற்காக பணிப்பாளர் சபை அங்கீகாரம் பெறப்பட்டிருந்த போதிலும் அதன் பிரகாரம் நடவடிக்கை எடுக்கப்பட்டிருக்கவில்லை.
- (ஈ) தலைமை அலுவலகத்தின் விற்பனைக் கூடத்திற்குரிய 3 ஆண்டுகளுக்கு மேல் பழைமைவாய்ந்த ரூபா 2,770,787 தொகையான கடன்பட்டோர் மீதி ஒன்று அறவிடப்பட்டிருக்கவில்லை.
- (உ) 5 ஆண்டுகளுக்கு மேல் பழைமைவாய்ந்த ரூபா 300,038 தொகையான கடன் மற்றும் 1 - 3 ஆண்டுகளுக்கிடையில் நிலவிய ரூபா 3,211,941 தொகையான கடன் மஹாவலி கால்நடை நிறுவனத்திலிருந்து தலைமை அலுவலகத்திற்கும் 02 பண்ணைகளுக்கும் கிடைக்க வேண்டியுள்ளதுடன் அந் நிறுவனம் பாரிய நிதி நெருக்கடிக்கு உட்பட்டுள்ளமையால் அக்

கடன் தொகையை அறவிடுவதில் நிச்சயமற்ற நிலை நிலவுகையில் மீளாய்வாண்டின் போதும் ரூபா 5,752,594 பெறுமதியான கோழிக் குஞ்சுகளுக்கள் கடன் அடிப்படையில் அந் நிறுவனத்திற்கு வழங்கப்பட்டிருந்தன.

(ஊ) 05 பண்ணைகளில் நிலவிய 05 ஆண்டுகளுக்கு மேற்பட்ட வியாபாரக் கடன்பட்டோர் மற்றும் பண்ணைக் கடன்பட்டோர் முறையே ரூபா 481,820 ஆகவும் ரூபா 583,714 ஆகவும் இருந்ததுடன் அத் தொகைகளை அறவிடுவதற்கு சபை தவறியிருந்தது.

(எ) தரகர்களிடமிருந்து அறவிடப்பட வேண்டிய 05 ஆண்டுகளுக்கு மேல் பழமைவாய்ந்த ரூபா 1,096,950 தொகையான கடன் மீதியும் 3 - 5 ஆண்டுகளுக்கிடையில் நிலவிய அறவிடப்பட வேண்டிய கடன் மீதியான ரூபா 3,026,675 தொகையையும் அறவிடுவதற்கு தவறியிருந்தது.

1.2.6 கணக்காய்விற்கான சான்றுகளின்மை

பின்வரும் ஒவ்வொரு விடயத்திற்கும் எதிராகக் காண்பிக்கப்பட்டுள்ள சான்றுகள் கணக்காய்விற்குச் சமர்ப்பிக்கப்பட்டிருக்கவில்லை.

விபரம்	தொகை	சமர்ப்பிக்கப்படாத சான்று
	ரூபா	
i. 5 ஆண்டுகளுக்கு மேற்பட்ட சிலோன் கிறேன் கம்பனிக்குச் செலுத்தப்பட வேண்டிய பணம்	26,746,567	(i) மீதிகளின் உறுதிப்படுத்தல்கள் (ii) உரிய கொடுக்கல் வாங்கல் தொடர்பான விபரம்
ii. சோளச் செயற்திட்டத்தின் பயன்பாட்டிற்கு எடுக்கப்படாத சொத்துக்கள்	98,188	பொருள் மெய்மையாய்வு அறிக்கை
iii. 15 பண்ணைகளின் கால்நடை இருப்பு	108,584,823	முறையாகத் தயாரிக்கப்பட்ட பொருள் மெய்மையாய்வு அறிக்கை
iv. 6 பண்ணைகளின் தேங்காய் இருப்பு	17,055,180	மேற்படி

v.	7 பண்ணைகளின் கொப்பறா இருப்பு	901,792	மேற்படி
vi.	முற்கொடுப்பனவுகள் (கட்டாக்காலி பசுக்களையும் ஆடுகளையும் பிடிக்கும் செலவினம்)	1,584,470	(i) மீதி உருவான முறைமை (ii) பிடிக்கப்பட்ட மிருகங்களின் எண்ணிக்கை

1.2.7 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமைகள்

பின்வரும் இணங்காமைகள் அவதானிக்கப்பட்டன.

சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களிற்கான தொடர்பு	பெறுமதி	இணங்காமைகள்
	ரூபா	
(அ) 1972 இன் 11 ஆம் இலக்க கழத்தொழில் கூட்டுத்தாபன அதிகாரச்சட்டத்தின் 6 ஆம் பந்தி	-	பணிப்பாளர் சபை 07 பணிப்பாளர்களைக் கொண்டிருக்க வேண்டிய போதிலும் பணிப்பாளர் சபையில் 08 பணிப்பாளர்கள் உள்ளடங்கியிருந்தனர்.
(ஆ) 1971 இன் 38 ஆம் இலக்க நிதி அதிகாரச் சட்டத்தின் 16(2)(அ) மற்றும் (ஆ) பிரிவுகள்	52,128,111	வங்கி மேலதிகப்பற்று பெறப்பட முன்னர் நிதி அமைச்சரினதும் உரிய அமைச்சரினதும் இணக்கப்பாடு பெறப்பட்டிருக்கவில்லை.
(இ) இலங்கை சனநாயக சோசலிசக் குடியரசு நிதிப் பிரமாணம்		
(i) நி.பி. 371	1,078,042	உரிய செயற்பாடு பூர்த்தியான உடன்

			பெற்றுக்கொள்ளப்பட்ட முற்பணங்களைத் தீர்க்க வேண்டிய போதிலும் சபை உத்தியோகத்தர்களுக்கும் பல்வேறு நிறுவனங்களுக்கும் 2011 ஆம் ஆண்டின் போது வழங்கப்பட்டிருந்த முற்பணங்கள் 2013 ஆம் ஆண்டின் போதே தீர்க்கப்பட்டிருந்தன.
(ii)	நி.பி. 1645	-	சபைக்குரிய எந்த வாகனம் தொடர்பாகவும் சம்பவக் குறிப்பேடு பேணப்பட்டிருக்கவில்லை.
(ஈ)	1978 திசம்பர் 19 ஆம் திகதிய 842 ஆம் இலக்க திறைசேரி சுற்றறிக்கையின் மூன்றாம் பட்டோலையின் 2.11 மற்றும் 2.12 ஆம் பந்திகள்	-	சுற்றறிக்கையின் பிரகாரம் நிலையான சொத்துக்கள் பதிவேடொன்று பேணப்பட்டிருக்கவில்லை
(உ)	2003 யூன் 02 ஆம் திகதிய பீஈஐ/12 ஆம் இலக்க பொது முயற்சிகள் சுற்றறிக்கை -----		
	6.5.1 ஆம் பந்தி	-	வருடாந்த வரைபு அறிக்கை நிதிக்கூற்றுக்களுடன் சமர்ப்பிக்கப் பட்டிருக்கவில்லை.
	8.3.8 ஆம் பந்தி	1,521,801	அமைச்சரவையின் அங்கீகாரம் இன்றி அன்பளிப்புகள் வழங்கப்பட்டிருந்தன.
(உ)	2006 சனவரி 25 ஆம் திகதிய 08 ஆம் இலக்க கொள்வனவு வழிகாட்டல் கோவையின் 2.14 ஆம் பந்தி	972,000	(i). 2011 ஆம் ஆண்டின் போது பதிவுசெய்யப்பட்ட சுத்திகரிப்பு சேவை வழங்கும் நிறுவனத்தினால் சமர்ப்பிக்கப்பட்டிருந்த ரூபா 72,000 தொகையான ஆகக் குறைவான விலைமனுவிற்கு ஒப்பந்தம் வழங்கப்

பட்டிராததுடன் விலைமனுவைச் சமர்ப்பித்திராத பதிவுசெய்யப்படாத நிறுவனத்தினால் மாதம் ஒன்றிற்கு ரூபா 81,000 தொகை செலுத்தப்பட்டு அச்சேவை பெற்றுக்கொள்ளப்பட்டு மீளாய்வாண்டின் போது அதற்காக ரூபா 972,000 அந் நிறுவனத்திற்குச் செலுத்தப்பட்டிருந்தது.

(ii) மெல்சிறிபுர பண்ணையில் புதிய சிற்றுண்டிச் சாலை, சமையலறை மற்றும் மலசலகூடமுறைமையை நிர்மாணிப்பதற்கான மதிப்பீட்டுப் பெறுமதி ரூபா 10,612,035 ஆக இருந்ததுடன் அதற்காக அமைச்சு சிறிய கொள்வனவுக் குழுவின் அங்கீகாரத்தைப் பெற்றுக்கொள்ள வேண்டிய போதிலும் அவ்வாறு அங்கீகாரம் பெற்றுக்கொள்ளப்படாது இந் நிர்மாணச் செயற்பாடுகள் பகுதியாகப் பிரிக்கப்பட்டு வலய சிறு கேள்விச் சபையின் பரிந்துரைப்பில் நிர்மாணிப்பு நடவடிக்கைகள் மேற்கொள்ளப்பட்டிருந்தன.

(ஊ) 5/2007 ஆம் இலக்க 2007 சனவரி 07 ஆம் திகதிய சபைச் சுற்றறிக்கை

3,920,000

ரூபா 1 மில்லியனுக்கு மேற்பட்ட பொருட்கள் மற்றும் சேவைகளின் கொள்வனவுகளின் போது பிரதான கொள்வனவு குழுவின் அங்கீகாரம் பெற்றுக்கொள்ளப்பட வேண்டிய போதிலும் வாகனப் பழுதுபார்ப்பிற்காக 02 கொள்வனவுகள் கனிஷ்ட கொள்வனவுக் குழுவின் அங்கீகாரத்தில் மேற்கொள்ளப்பட்டிருந்தன.

1.2.8 போதிய அதிகாரத்தினால் உறுதிப்படுத்தப்பட்டிராத கொடுக்கல்வாங்கல்கள்

பின்வரும் விடயங்கள் அவதானிக்கப்பட்டன.

(அ) 2006 சனவரி 25 ஆம் திகதிய 08 ஆம் இலக்க கொள்வனவு வழிகாட்டிக் கோவையின் 2.8.9 மற்றும் 9.3.1 (ஆ) ஆம் பந்திகளின் பிரகாரம் ரூபா 200,000 இணைப் பார்க்கிலும் கூடுதலான மோட்டார் வாகன பழுதுபார்ப்பிற்காக வரிசை அமைச்சர் செயலாளரின் அங்கீகாரம் பெற்றுக்கொள்ளப்பட வேண்டிய போதிலும் மீளாய்வாண்டின் போது 02 வாகனங்களுக்கு மேற்கொள்ளப்பட்ட ரூபா 3,920,000 பெறுமதியான பழுதுபார்ப்பிற்காக அந்த அங்கீகாரம் பெறப்பட்டிருக்கவில்லை. இதற்காகத் தொழிறுட்ப மதிப்பீட்டுக் குழுவின் அங்கீகாரமும் பெற்றுக்கொள்ளப்பட்டிருக்கவில்லை.

(ஆ) தலைமை அலுவலகத்தின் அங்கீகாரம் பெற்றுக்கொள்ளப்படாது 07 பண்ணைகளால் ரூபா 31,879,703 தொகையான மதிப்பீட்டுத் தொகைக்கு மிகையாக ரூபா 21,689,357 தொகை நானாவித செயற்பாடுகளுக்காகச் செலவிடப்பட்டிருந்தது.

(இ) கொட்டுக்கச்சி பண்ணையால் 18 எருமைகளை இறைச்சிக்காக விற்பனை செய்வதற்கு மதிப்பிடப்பட்டிருந்த போதிலும் மீளாய்வாண்டின் போது 70 எருமைகள் ரூபா 1,541,565 தொகைக்கு இறைச்சிக்காக விற்பனை செய்யப்பட்டிருந்ததுடன் மதிப்பீட்டுப் பெறுமதிகளில் பாரிய வேறுபாடுகள் ஏற்பட்டமைக்கான காரணத்தை முகாமைத்துவத்தால் ஆராயப்பட்டிருக்கவில்லை.

2. நிதி மீளாய்வு

2.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், மீளாய்வாண்டிற்கான சபையின் செயற்பாட்டு விளைவுகள் ரூபா 26,294,245 மிகையாகக் காணப்பட்டதுடன் இதனோடொத்த முன்னைய ஆண்டிற்கான மிகை ரூபா 234,103,899 ஆகக் காணப்பட்டமையால் நிதி விளைவுகளில் ரூபா 207,809,654 தொகையான வீழ்ச்சி

சுட்டிக்காட்டப்பட்டது. விற்பனைக் கிரயம் ரூபா 244,946,408 ஆல் அதிகரித்தமை நிதி விளைவுகளின் வீழ்ச்சிக்கு முக்கியமாகத் தாக்கமளித்திருந்தது.

3. செயற்பாட்டு மீளாய்வு

3.1 செயலாற்றல்

பின்வரும் விடயங்கள் அவதானிக்கப்பட்டன.

(அ) சபையால் நடாத்தப்படும் 31 பண்ணைகளில் 16 பண்ணைகள் ரூபா 141,229,672 தொகையான தேறிய நட்டத்தை அறிவித்திருந்தன.

(ஆ) சபைக்குரிய அனைத்து 111 அங்கீகரிக்கப்பட்ட விற்பனை நிலையங்களில் 18 விற்பனை நிலையங்கள் மாத்திரம் செயற்படும் நிலையில் காணப்பட்டதுடன் மீளாய்வாண்டின் போது சில்லறை விற்பனை நிலைய செயற்திட்டத்தின் தேறிய நட்டம் ரூபா 2,624,826 ஆகக் காணப்பட்டது.

(ஆ) பால் செயற்திட்டத்தின் கீழ் நிர்மாணிக்கப்பட்ட 152 விற்பனை நிலையங்களில் செயற்படும் நிலையில் காணப்படும் 82 நிலையங்களில் இருந்து பெறப்பட்ட இலாபமும் நட்டமும் கணிப்பிடப்பட்டிராததுடன் மீளாய்வாண்டின் போது புதிதாக விற்பனை நிலையங்கள் எதுவும் ஆரம்பிக்கப்பட்டிருக்கவில்லை.

3.2 மீளாய்வாண்டின் போது தயாரிக்கப்பட்டு சமர்ப்பிக்கப்பட்டிருந்த மதிப்பீட்டிற்கு இணங்க செயற்பட்டிராத சந்தர்ப்பங்கள் அவதானிக்கப்பட்டன.

ரொயிட்டி பண்ணை

மதிப்பீட்டில் உள்ளடக்கப்படாத 03 மூலதன செலவின விடயங்களுக்காக ரூபா 858,761 தொகை செலவிடப்பட்டிருந்ததுடன் மதிப்பீட்டில் உள்ளடக்கப்பட்டிருந்த 04 மூலதன செலவின விடயங்களுக்காக ரூபா 1,439,000 தொகையான ஏற்பாடுகள் ஒதுக்கப்பட்டிருந்த போதிலும் அச் செயற்பாடுகள் எதுவும் மேற்கொள்ளப்பட்டிருக்கவில்லை. அவ்வாறே புற் பயிர்ச் செய்கைக்காக ரூபா 500,000 ஏற்பாடுகள் வழங்கப்பட்டிருந்த போதிலும் புற் பயிர்ச்செய்கை மேற்கொள்ளப்பட்டிருக்கவில்லை.

கொட்டுக்கச்சி பண்ணை

மிருகச் செயற்திட்டங்கள் முன்றிலிருந்தும் ஏனைய செயற்திட்டங்களில் இருந்தும் ரூபா 6,152,840 தொகையான வருமானம் மதிப்பிடப்பட்டிருந்த போதிலும் கிடைக்கப்பெற்ற உள்ளபடியான வருமானம் ரூபா 1,729,746 ஆகும்.

பரசன்கஸ்வெவ பண்ணை

மதிப்பீட்டின் பிரகாரம் மீளாய்வாண்டின் போது 04 செயற்பாடுகள் மேற்கொள்ளப்பட்டு ரூபா 4,673,000 தொகையான வருமானத்தைப் பெற்றுக்கொள்வதற்கு எதிர்பார்க்கப்பட்ட போதிலும் இச் செயற்பாடு எதுவும் மேற்கொள்ளப்பட்டு வருமானம் உழைக்கப்பட்டிருக்கவில்லை. அவ்வாறே வளர்ப்பதற்காக மற்றும் இறைச்சிக்காக மிருகங்களின் விற்பனை மூலமும் பசுப்பால் மற்றும் பால்ரொபி விற்பனை மூலமும் ரூபா 8,001,150 தொகையான வருமானம் இலக்கிடப்பட்டிருந்தும் உள்ளபடியான வருமானம் ரூபா 1,748,083 தொகையாக இருந்த போதிலும் இதற்கான காரணம் முகாமைத்துவத்தால் ஆராயப்பட்டிருக்கவில்லை.

3.3 முகாமைத்துவ செயற்திறனின்மைகள்

பின்வரும் விடயங்கள் அவதானிக்கப்பட்டன.

(அ) ரிதியகம பண்ணையில் 150 ஏக்கர்கள் 2001 ஆம் ஆண்டு முதல் 98 நபர்களால் அனுமதியற்று பயிர்ச்செய்கைக்காக பிடித்துவைத்திருந்ததுடன் அவர்களை பண்ணையில் இருந்து அகற்றுவதற்கு சபை இதுவரை தவறியிருந்தது.

(ஆ) அரச முயற்சிகள் திணைக்களத்தின் பணிப்பாளர் நாயகத்தின் 2009 ஒக்டோபர் 06 அம் திகதிய கடிதத்தின் பிரகாரம் பொதுத் திறைசேரிக்குச் செலுத்தப்பட வேண்டிய ரூபா 10 மில்லியன் தொகையான பங்கிலாபம் இது வரையிலும் செலுத்தப்பட்டிருக்கவில்லை.

(இ) 1992 ஆம் ஆண்டின் போது பொதுத் திறைசேரியில் இருந்து பெற்றுக்கொள்ளப்பட்ட ரூபா 50,000,000 தொகையான வட்டியல்லாக் கடன் தொகை மீளாய்வாண்டின் போதும் தீர்க்கப்பட்டிருக்கவில்லை.

3.4 விளைவற்றதும் குறைவான பயன்பாடுடையதுமான சொத்துக்கள்

பின்வரும் விடயங்கள் அவதானிக்கப்பட்டன.

(அ) தற்போது செயற்பாட்டில் அல்லாத சோளச் செயற்திட்டத்திற்குரிய 2010 யூன் மாதம் முதல் செயற்பாடற்று முன்கொண்டுவரப்படும் 03 வங்கிக் கணக்குகளின் மீதி ரூபா 885,470 ஆகக் காணப்பட்டது.

(ஆ) கந்தளாய் சோளச் செயற்திட்டத்திற்காக 2011 ஆம் ஆண்டின் போது ரூபா 3,517,579 தொகை செலவிட்டு அமைக்கப்பட்டிருந்த மின்வேலி, செயற்திட்டம் செயற்படுத்தப்பட்டிராமையால் விளைவற்ற சொத்தாகியிருந்தது.

3.5 இனங்காணப்பட்ட நட்டங்கள்

பின்வரும் விடயங்கள் அவதானிக்கப்பட்டன.

(அ) 14 பண்ணைகளிலிருந்து ரூபா 2,207,692 பெறுமதியான பல்வேறு வகையான 944 விலங்குகள் மரணித்திருந்தன.

(ஆ) 2011 ஆம் ஆண்டின் போது ரூபா 582,240 தொகை செலவில் ஒரு வான் பழுதுபார்க்கப்பட்டிருந்த போதிலும் கணக்காய்வுத் தினமான 2013 யூலை 11 ஆம் திகதியளவிலும் இது பயன்பாட்டிற்கு எடுக்கப்படாது கராஜில் வைக்கப்பட்டிருந்தது.

(இ) வீரவில சுற்றுலா விடுதி 05 நாட்கள் வெளித்தரப்பினருக்கு இலவசமாக வழங்கப்பட்டிருந்தமையால் ரூபா 75,000 தொகையான வருமானம் கிடைக்கப்பெறாது போயிருந்தது.

3.6 சர்ச்சைக்குரிய தன்மையிலான கொடுக்கல்வாங்கல்கள்

பின்வரும் விடயங்கள் அவதானிக்கப்பட்டன.

(அ) மெல்சிறிபுர பண்ணையில் புதிய சிற்றுண்டிச் சாலையில் பொருத்தப்பட்டிருந்த 2 வாய்குளிரூட்டல் இயந்திரங்களுக்காக ரூபா 200,000 தொகை தலைமை அலுவலகத்தால் ஒப்பந்தக்காரருக்குச்

செலுத்தப்பட்டிருந்ததுடன் இதற்காக பண்ணையாலும் வழங்குனருக்கு ரூபா 195,690 தொகை செலுத்தப்பட்டிருந்தது.

- (ஆ) விலங்குணவு மற்றும் பசுக் கன்றுகளைக் கொண்டு செல்வதற்குத் தேவையான 03 கப் வண்டிகளை குத்தகை அடிப்படையில் கொள்வனவு செய்வதற்கு பொது முயற்சிகள் திணைக்களம் அங்கீகாரத்தை வழங்கியிருந்த போதிலும் மதிப்பீட்டுப் பெறுமதி ரூபா 3,150,000 தொகையான பயன்படுத்தப்பட்ட ஒரு கப் வண்டி மாத்திரம் ரூபா 3,850,000 செலுத்தி அங்கீகாரம் இன்றி உடன் காசுக்கு கொள்வனவு செய்யப்பட்டிருந்ததுடன் அந்த வாகனம் கொள்வனவு செய்யப்பட்ட நாள் முதல் கொள்வனவு செய்யப்பட்ட செயற்பாட்டிற்காக ஈடுபடுத்தப்பட்டிருக்கவில்லை.
- (இ) 2010 ஆம் ஆண்டின் போது சேவையிலிருந்து விலகிய ஊழியருக்காக மீளாய்வாண்டின் போது ரூபா 42,540 தொகை பணிக்கொடையாக ஏற்பாடு செய்யப்பட்டிருந்ததுடன் வெலிகந்த பண்ணையில் இரு ஊழியர்களின் வயது 108 எனக் குறிப்பிட்டு ரூபா 68,066 தொகையான பணிக்கொடை ஒதுக்கப்பட்டிருந்தது.

3.7 ஒப்பந்த நிர்வாகத்தின் குறைபாடுகள்

மெல்சிறிபுர பண்ணையின் புதிய சிற்றுண்டிச்சாலை மற்றும் சமையலறை நிர்மாணிப்பில் பின்வரும் குறைபாடுகள் அவதானிக்கப்பட்டன.

- (அ) மெல்சிறிபுர புதிய சிற்றுண்டிச்சாலை நிர்மாணிப்பின் போது ரூபா 2,870,962 பெறுமதியான அலுமினியம் சேர்க்கப்பட்டுள்ள கதவுகள் மற்றும் யன்னல்களுக்காக விபரமான மாதிரி காண்பிக்கப்பட்டிராமையால் அச் செயற்பாடுகள் குறித்த வகையில் மேற்கொள்ளப்பட்டுள்ளனவா என்பது குறித்து பரீட்சிக்க முடியாதிருந்தது.
- (ஆ) இறுதிக் கொடுப்பனவு அறிக்கையின் பிரகாரம் இரண்டு அலுமினியக் கதவுகளும் 07 யன்னல்களும் பொருத்தப்படுவதற்கும் அலுமினியம் இடப்பட்டு 350 அடி நீளமான சிற்றுண்டிச் சாலையின் உட்பகுதி பகுதிகளாகப் பிரிக்கப்படுவதற்கும் ரூபா 2,430,300 தொகை

செலவிடப்பட்டிருந்த போதிலும் முகாமைத்துவத் தீர்மானத்தின் பிரகாரம் பின்னர் அப்பகுதி கழற்றி அகற்றப்பட்டிருந்தமையால் அச்செலவினம் விளைவற்ற செலவினமாகியது.

(இ) குறிப்பான மாதிரிகளை உள்ளடக்கித் தயாரிக்கப்பட்ட மதிப்பீட்டிற்கு பணிப்பாளர் சபையின் அங்கீகாரம் பெற்றுக்கொள்ளப்படாது சமையலறை நிர்மாணிக்கப்பட்டமைக்காக ரூபா 820,052 தொகை புதிய சிற்றுண்டிச்சாலையை நிர்மாணித்த ஒப்பந்தக்காரருக்குச் செலுத்தப்பட்டிருந்தது.

3.8 பதவியணி நிர்வாகம்

பின்வரும் விடயங்கள் அவதானிக்கப்பட்டன.

(அ) 2012 திசம்பர் 31 இல் உள்ளவாறு பதவியணியில் 275 வெற்றிடங்கள் நிலவியதுடன் அப் பதவி வெற்றிடங்கள் நிலவிய காலப்பகுதி 04 மாதங்கள் முதல் 30 மாதங்கள் வரையான காலத்துக்கு இடையிலான வீச்சினைக் கொண்டிருந்தன.

(ஆ) ஆட்சேர்ப்பு நடைமுறையில் குறிப்பிடப்பட்ட பதவிகளுக்குரிய தகமைகளைப் பூர்த்திசெய்திராத 05 உத்தியோகத்தர்கள் மீளாய்வாண்டின் போது ஆட்சேர்க்கப்பட்டிருந்தனர்.

4. கணக்களிப் பொறுப்பும் நல்லாளுகையும்

4.1 கூட்டுத்திட்டம்

நிறுவனத்தின் தூரநோக்கையும் செயற்பணிகளையும் மேற்கொள்வதற்காக சபையினால் 2008 மற்றும் 2012 காலப்பகுதிகளுக்காக ஒரு கூட்டுத்திட்டம் தயாரிக்கப்பட்டிருந்த போதிலும் இது கிரமமாக மீளாய்வு செய்யப்பட்டு நாளதுவரையாக்கப்பட்டிருக்கவில்லை.

4.2 செயற்பாட்டுத்திட்டம்

மீளாய்வாண்டிற்காக செயற்பாட்டுத்திட்டத்தின் பிரகாரம் 13 பண்ணைகளுக்குரிய 19 செயற்பாடுகளுக்களின் செயல்முன்னேற்றம் 50 சதவீதத்தைப் பார்க்கிலும் குறைவான மட்டத்தில் நிலவியது.

4.3 கொள்வனவுத் திட்டம்

2012 ஆம் ஆண்டிற்காக கொள்வனவுத் திட்டம் தயாரிக்கப்பட்டிருந்த போதிலும் அதற்காக பணிப்பாளர் சபையின் அங்கீகாரம் பெற்றுக்கொள்ளப்பட்டிருந்ததுடன் 2012 ஆம் ஆண்டிற்கான நிர்மாணிப்புகள் இத் திட்டத்தில் உள்ளடக்கப்பட்டிருக்கவில்லை.

4.4 பாதீடுக் கட்டுப்பாடு

பாதீடு செய்யப்பட்ட தரவுகளுக்கும் உள்ளபடியான தரவுகளுக்கும் இடையேயான முரண்களின் சதவீதம் 2 சதவீதம் முதல் 134 சதவீதம் வரையாக இருந்ததனால் பாதீடு ஆக்கபூர்வமான முகாமைத்துவக் கட்டுப்பாட்டுக் கருவியொன்றாகப் பயன்படுத்தப்பட்டிருக்கவில்லை.

4.5 வருடாந்த அறிக்கையினை பாராளுமன்றத்தில் முன்வைத்தல்

சபையால் 2010 மற்றும் 2011 ஆம் ஆண்டுகளுக்கான வருடாந்த அறிக்கைகள் பாராளுமன்றத்தில் முன்வைக்கப்பட்டிருக்கவில்லை.

5. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட குறைபாடுகள் அவ்வப்போது சபையின் கவனத்திற்குக் கொண்டுவரப்பட்டிருந்தன. பின்வரும் கட்டுப்பாட்டு பகுதிகள் தொடர்பாக விசேட அவதானம் கோரப்படுகின்றது.

- (அ) நிலையான சொத்துக்களின் நிர்வாகம்
- (ஆ) ஒப்பந்த நிர்வாகம்
- (இ) கடன்பட்டோர் மற்றும் கடன்கொடுத்தோர் கட்டுப்பாடு
- (ஈ) முற்பணக் கொடுப்பனவுகள்
- (உ) செயற்பாட்டு முகாமைத்துவம்
- (ஊ) நிதி முகாமைத்துவம்
- (எ) பாதீடுக் கட்டுப்பாடு